

32004D0842

9.12.2004

IL-ĠURNAL UFFIĊJALI TA' L-UNJONI EWROPEA

L 362/21

## ID-DEĊIŻJONI TAL-KUMMISSJONI

ta' l-1 ta' Diċembru 2004

**rigward l-implimentar ta' regolamentazzjoni li biha l-Istati Membri jistgħu jawtorizzaw it-tqeghid fis-suq ta' żerriegħa li tappartjeni għal varjetajiet li għalihom giet sottomessa applikazzjoni għad-dhul fil-katalogu nazzjonali ta' varjetajiet ta' speċi ta' pjanti agrikoli jew speċi veġetali.**

(innotifikata fid-dokument bin-numru C(2004) 4493)

(Test b'relevanza għaż-ŻEE)

(2004/842/KE)

IL-KUMMISSJONI TAL-KOMUNITAJIET EWROPEJ,

Skond it-Trattat li jstabbilixxi l-Komunità Ewropea,

Skond id-Direttiva tal-Kunsill 66/401/KEE ta' l-14 ta' Ġunju 1966 dwar bejgħ ta' żrieragħ ta' pjanti għall-għalf<sup>(1)</sup>, partikolarment l-Artikolu 4a (2) tagħha,Skond id-Direttiva tal-Kunsill 66/402/KEE ta' l-14 ta' Ġunju 1966 dwar bejgħ ta' żrieragħ ta' ċereali<sup>(2)</sup>, partikolarment Artikolu 4a (2) tagħha,Skond id-Direttiva tal-Kunsill 2002/54/KE tat-13 ta' Ġunju 2002 dwar bejgħ ta' żrieragħ ta' pitravi<sup>(3)</sup>, partikolarment Artikolu 4a (2) tagħha,Skond id-Direttiva tal-Kunsill 2002/55/KE tat-13 ta' Ġunju 2002 dwar bejgħ ta' żrieragħ veġetali<sup>(4)</sup>, partikolarment Artikolu 23 (2) tagħha,Skond id-Direttiva tal-Kunsill 2002/56/KE tat-13 ta' Ġunju 2002 dwar bejgħ ta' żrieragħ tal-patata<sup>(5)</sup>, partikolarment Artikolu 6 (2) tagħha,Skond id-Direttiva tal-Kunsill 2002/57/KE tat-13 ta' Ġunju 2002 dwar bejgħ ta' żrieragħ ta' pjanti taż-żjut u fibra<sup>(6)</sup>, u b'mod partikolari Artikolu 6 (2) tagħha,

Billi:

- (1) Segwenti għad-Direttivi 66/401/KEE, 66/402/KEE, 2002/54/KE, 2002/56/KE u 2002/57/KE, l-Istati Membri jistgħu jawtorizzaw produkturi ta' żrieragħ agrikoli biex

ipogħu fuq is-suq żrieragħ li jappartjenu għal varjetajiet li għalihom giet sottomessa applikazzjoni għad-dhul fil-katalogu ta' l-Istat Membru in kwestjoni kif stabbilit fid-Direttiva tal-Kunsill 2002/53/KE tat-13 ta' Ġunju 2002 dwar il-katalogu komuni ta' speċi ta' pjanti agrikoli<sup>(7)</sup>.

- (2) Kif ukoll, segwenti għal Direttiva 2002/55/KE, Stati Membri jistgħu jawtorizzaw lil dawk li jrabbu żrieragħ veġetali jew rappreżentattivi tagħhom biex ipogħu fis-suq żerriegħa li tappartjeni għal varjetà li għaliha applikazzjoni għad-dhul fil-katalogu nazzjonali ta' Pajjiż Membru, kif stabbilit f'dik id-direttiva, tkun giet sottomessa .
- (3) Sabiex Stati Membri jkunu jistgħu jagħtu tali awtorizzazzjoni, hu meħtieġ li jiġu speċifikati regoli ta' implimentazzjoni għal dawk id-Direttivi, li jkopru partikolarment ir-raġunijiet għaliex u l-kundizzjonijiet li taħthom dawn l-awtorizzazzjonijiet jistgħu jingħataw, l-immarkar tal-pakketti taż-żrieragħ, u fil-każ ta' żerriegħa agrikola, il-kwantitajiet. Huwa ukoll xieraq li fil-każ ta' varjetà meħudha minn organizzmu modifikat ġenetikament, dan l-organizzmu modifikat ġenetikament irid ikun awtorizzat li jitqiegħed fis-suq skond il-liġi tal-Komunità.
- (4) Il-miżuri provduti f'din id-Deciżjoni huma skond l-opinjoni tal-Kumitat Preżenti għal Żrieragħ u Materjal Propagattiv fl-Agrikoltura, Ortikultura u Foresterija,

ADOTTAT DIN ID-DEĊIŻJONI:

## KAPITOLU 1

**Proviżjoni ġenerali**

## Artikolu 1

**Kontenut tas-suġġett**

Ir-raġuni ta' din id-Deciżjoni hija sabiex jiġu speċifikati r-regoli li bihom l-Istati Membri jkunu jistgħu jagħtu l-awtorizzazzjoni biex jitqiegħdu fis-suq:

(<sup>1</sup>) ĠU L 125, tat-11.7.1966, p. 2298/66. Direttiva kif l-aħħar emendata bid-Direttiva 2003/61/KE (ĠU L 165, tat-3.7.2003, p. 23).

(<sup>2</sup>) ĠU L 125, tal-11.7.1966, p. 2309/66. Direttiva kif l-aħħar emendata bid-Direttiva 2003/61/KE (ĠU L 165, tat-3.7.2003, p. 23).

(<sup>3</sup>) ĠU L 193, 20.7.2002, p. 12. Direttiva kif l-aħħar emendata bid-Direttiva 2003/61/KE.

(<sup>4</sup>) ĠU L 193, 20.7.2002, p. 33. Direttiva kif l-aħħar emendata bir-Regolament (KE) Nru 1829/2003 tal-Parlament Ewropew u tal-Kunsill (ĠU L 268, tat-18.10.2003, p. 1).

(<sup>5</sup>) ĠU L 193, ta' l-20.7.2002, p. 60. Direttiva kif l-aħħar emendata bid-Direttiva 2003/61/KE.

(<sup>6</sup>) ĠU L 193, ta' l-20.7.2002, p. 74. Direttiva kif l-aħħar emendata bid-Direttiva 2003/61/KE.

(<sup>7</sup>) ĠU L 193, 20.7.2002, p. 1. Direttiva kif l-aħħar emendata bir-Regolament (KE) Nru 1829/2003 tal-Parlament Ewropew u tal-Kunsill.

- a) żrieragh ta' varjetajiet ta' speċi ta' pjanti agrikoli, li għalihom applikazzjoni għall-inklużjoni fil-katalogu nazzjonali, kif imniżżel f'Artikolu 1(2) tad-Direttiva 2002/53/KE giet sottomessa lill-Istati Membri in kwestjoni, sugġett għall-qbil ma' Kapitolu II ta' din id-Deċiżjoni, jew
- b) żrieragh ta' varjetajiet ta' speċi ta' pjanti veġetali, li għalihom applikazzjoni għall-inklużjoni fil-katalogu nazzjonali, kif imniżżel f'Artikolu 3(3) tad-Direttiva 2002/55/KE giet sottomessa għall-anqas fi Stat Membru wiehed u li għalihom kien hemm sottomissjoni ta' informazzjoni teknika speċifika, soġġetta għall-qbil ma' Kapitolu III ta' din id-Deċiżjoni.

## KAPITOLU II

### Speċi ta' Pjanti Agrikoli

#### Artikolu 2

#### Awtorizzazzjoni

- Għal speċi ta' pjanti agrikoli li jaqghu taht id-Direttivi 66/401/KEE, 66/402/KEE, 2002/54/KE, 2002/56/KE u 2002/57/KE, l-Istati Membri jistgħu jawtorizzaw produtturi stabbiliti fit-territorju tagħhom biex iqiegħdu fis-suq żrieragh ta' varjetà li għalihom diġà giet sottomessa applikazzjoni għad-dhul fil-katalogu nazzjonali ta' varjetajiet agrikoli ta' speċi ta' pjanti ("il-katalogu nazzjonali") lill-Istati Membri in kwestjoni, sugġett għal qbil ma' Artikoli 3 sa 18 ta' din id-Deċiżjoni.
- L-Istati Membri jridu jaċċertaw li meta awtorizzazzjoni tkun ingħatat skond din id-Deċiżjoni, il-persuna awtorizzata trid toqgħod għal kull kundizzjoni jew restrizzjoni assoċjata ma' tali awtorizzazzjoni.

#### Artikolu 3

#### Applikazzjoni

- L-awtorizzazzjoni tista' tiġi rikjesta minn dik il-persuna li sottomettiet applikazzjoni għad-dhul tal-varjetajiet in kwestjoni fil-katalogu ta' l-Istat Membru in kwestjoni (li jissejjah minn hawn 'il quddiem "l-applikant", li tinkludi rappreżentant ta' tali persuna, dejjem jekk tali persuna giet appuntata ufficjalment).
- L-applikant għandu jissottometti din l-informazzjoni:
  - testijiet u provi previsti;
  - l-isem jew ismijiet ta' l-Istat(i) Membru(i) fejn daww il-provi u testijiet ser isiru;
  - deskrizzjoni tal-varjetà;

- d) il-manutenzjoni tal-varjetà.

#### Artikolu 4

#### Raġun

Awtorizzazzjonijiet ser jingħataw biss għal testijiet u provi li jsiru f'industrija agrikoli li l-għan tagħhom huwa li jgħbr u informazzjoni **dwar kultivazzjoni jew użu** ta' dik il-varjetà.

#### Artikolu 5

#### Kundizzjonijiet tekniċi

- Żrieragh ta' għalf jridu jkunu konformi ma' kundizzjonijiet mehudin minn Annessi I u II mid-Direttiva 66/401/KEE għal:

- żrieragh iċċertifikati (l-ispeċi kollha hliet *Pisum sativum* u *Vicia faba*); jew
- "żrieragh iċċertifikati bhala tieni ġenerazzjoni" (*Pisum sativum*, *Vicia faba*).

- Żrieragh ta' qmugħ iridu jkunu konformi ma' kundizzjonijiet mehudin minn Annessi I u II tad-Direttiva 66/402/KEE għal:

- żrieragh iċċertifikati (*Phalaris canariensis*, hliet ibridi tagħhom, *Secale cereale*, *Sorghum bicolor*, *Sorghum sudanense*, *Zea mays* u ibridi ta' *Avena sativa*, *Hordeum vulgare*, *Oryza sativa*, *Triticum aestivum*, *Triticum durum*, *Triticum spelta* u *x Triticosecale* hliet varjetajiet li jraxxu lilhom infushom bil-polline); jew
- "żrieragh iċċertifikati bhala tat-tieni ġenerazzjoni" (*Avena sativa*, *Hordeum vulgare*, *Oryza sativa*, *Triticum aestivum*, *Triticum durum*, *Triticum spelta* u varjetajiet ta' *x Triticosecale* hliet ibridi f'kull każ)

- Żrieragh ta' pitravi jridu jkunu konformi ma' kundizzjonijiet mehudin minn Annessi I tad-Direttiva 2002/54/KE għaż-żrieragh iċċertifikati:

- Żrieragh ta' patata jridu jkunu konformi ma' kundizzjonijiet mehudin minn Annessi I u II tad-Direttiva 2002/56/KE għaż-żrieragh iċċertifikati ta' patata:

- Żrieragh ta' pjanti ta' żjut u fibra jridu jkunu konformi ma' kundizzjonijiet mehudin minn Annessi I u II tad-Direttiva 2002/57/KE għal:

- żrieragh iċċertifikati (speċi kollha hliet *Linum usitatissimum*);
- "żrieragh iċċertifikati, bhala tat-tieni u tat-tielet ġenerazzjoni" (*Linum usitatissimum*).

*Artikolu 6***Eżaminazzjoni**

1. Qbil mal-kundizzjonijiet referuti f'Artikolu 5 ser jiġu assessjati:

- a) fil-każ ta' żrieragh tal-patata, permezz ta' eżami uffiċjali;
- b) fil-każ l-iehor, permezz ta' eżami uffiċjali jew eżami taht supervizjoni uffiċjali.

2. Għall-finijiet ta' qbil ma' kundizzjonijiet dwar identità u purezza tal-varjetajiet, id- deskrizzjoni tal-varjetà kif mogħtija mill-applikant, jew fejn tapplika d-deskrizzjoni proviżorja tal-varjetà bbażata fuq riżultati ta' l-eżami uffiċjali ta' distinzjoni, stabbiltà u uniformità tal-varjetà, kif imniżżel skond Artikolu 7 tad-Direttiva 2002/53/KE, ser tkun użata.

3. L-eżaminazzjoni ser issir skond il-metodi internazzjonali kurrenti, dejjem jekk jeżistu tali metodi.

4. Fl-eżaminazzjoni, kampjuni ser jittiehdu uffiċjalment jew taht supervizjoni jew, fil-każ ta' żrieragh ta' patata, uffiċjalment skond metodologija appropjata.

5. Kampjuni ser jittiehdu minn lottijiet omoġeneji.

1. Il-piż massimu ta' lott u l-piż minimu ta' kampjun huma mnizżla fi:

- a) Pjanti ta' Għalf: Anness III lil Direttiva 66/401/KEE
- b) Qmughijiet: Anness III lil Direttiva 66/402/KEE
- c) Pitravi: Anness II lil Direttiva 2002/54/KE
- d) Pjanti ta' żjut u fibra: Anness III lil Direttiva 2002/57/KE

*Artikolu 7***Kwantitajiet**

Il-kwantitajiet awtorizzati għal kull varjetà ma jridux ikunu iktar mill-perċentwali ta' żrieragh ta' l-istess speċi utilizzata f'sena fl-Istat(i) Membru(i) destinatariju(i) għaž-żrieragh:

- a) fil-każ ta' qamh durum, 0,05 %;
- b) fil-każ ta' piżelli, fażola, hafur, xghir u qamh, 0,3 %;
- c) fil-każijiet kollha l-oħra, 0,1 %.

Lżda, jekk dawn il-kwantitajiet m'humiex biżżejjed biex jinżerghu 10 ettari għal kull Stat Membru destinatariju taż-żrieragh, il-kwantitajiet li hemm bżonn għal tali firxa ta' art jistgħu jiġu awtorizzati.

*Artikolu 8***Ippakkjar u sigilljar**

Żrieragh jistgħu jiġu mibjugha f'kontenituri magħluqin li jistgħu jiġu sigillati. L-ippakkjar ta' żrieragh u kontenituri jridu jkunu sigillati uffiċjalment jew taht supervizjoni uffiċjali b'mod li ma jistgħux jinfethu mingħajr ma jtkisser is-sigill jew mingħajr ma tithalla evidenza ta' tbaħbi tat-ticketta uffiċjali msemmija f'Artikolu 9 jew fuq il-pakkett. Sabiex is-sigill ikun effettiv, il-mod ta' kif isir irid jinkludi t-ticketta uffiċjali jew jitwahaħ sigill uffiċjali miegħu.

Fil-każ ta' żrieragh ta' patata, il-pakketti iridu jkunu ġodda u l-kontenitur irid ikun nadif.

*Artikolu 9***Twahaħil ta' tikketti**

1. L-Ippakkjar ta' żrieragh irid ikollu ticketta uffiċjali b'lingwa uffiċjali tal-Komunità.

2. It-ticketta skond kif speċifikat f'paragrafu 1 jrid ikollha:

- a) l-awtorità ċertifikanti u l-Istat Membru jew abbrevjazzjonijiet ċari tagħhom;
- b) in-numru li jirreferi għal-lott ta' minn fejn ittiehdu;
- c) xahar u sena tas-sigill;
- d) speċi;
- e) denominazzjoni tal-varjetà li jinbigħu taħtha ż-żrieragh in kwestjoni skond kif ser jiġu mibjugħha (numru ta' referenza tal-persuna li rabbietha, denominazzjoni proposta jew denominazzjoni approvata) u in-numru ta' l-applikazzjoni uffiċjali għall-inkluzjoni tal-varjetà, jekk applikabbli;
- f) indikazzjoni "varjetà li għadha mhux elenkata uffiċjalment";
- g) indikazzjoni "għall-provi u testijiet biss",
- h) fejn applikabbli, il-kliem "varjetà modifikata ġenetikament".
- i) qisien (żrieragh ta' patata biss),

- j) piż nett jew gross dikjarat jew dikjarar ta' numru ta' żrieragh safja jew, fejn applikabli, gozzijiet,
- k) fejn hemm indikazzjoni tal-piż u pestiċidi granulari, sustanzi li jgħaqqdu jew adittivi solidi miżjuda jiġu użati, in-natura ta' dawn l-adittivi u kif ukoll il-proporzjon approssimattiv bejn piż ta' żrieragh jew, fejn applikabli, gozzijiet u piż totali.
3. It-tikketta skond paragrafu 1 trid ikun ta' lewn oranċjo.

#### Artikolu 10

##### Kimiku

Kull trattament kimiku irid jiġi mniżżel jew fuq it-tikkett uffiċjali skond Artikolu 9, jew fuq tikketta tal-fornitur u fuq il-pakkett, jew ġewwa, jew fuq il-kontenitur.

#### Artikolu 11

##### Perjodu ta' żmien

Minghajr preġudizzju għal Artikolu 13 u 14, awtorizzazzjonijiet mogħtija skond il-proviżjoni ta' din id-Deċiżjoni ser jibqgħu validi għal perjodu ta' mhux iktar minn sena u jstgħu jiġġeddu skond m'hemm f'Artikolu 12

#### Artikolu 12

##### Tiġdid ta'awtorizzazzjonijiet

- Minghajr preġudizzju għal Artikolu 13 u 14, awtorizzazzjonijiet imsemmija f'Artikolu 2 ser jiġu mġeddin għal żmien ta' mhux iktar minn sena kull wiehed.
- L-applikazzjoni trid tiġi akkumpanjata b'dawn id-dokumenti:
  - Referenza għall-awtorizzazzjoni oriġinali,
  - Informazzjoni ulterjuri li titqiegħed ma' l-informazzjoni diġà pprovduta dwar id-deskrizzjoni, manutenzjoni u/ jew kultivazzjoni jew użu tal-varjetà, soġġetta għall-awtorizzazzjoni oriġinali
  - evidenza li evalwazzjoni għad-dhul fil-katalogu tal-varjetà kkonċernata għadha għaddejja, jekk mhux b'mod iehor aċċessibli għall-Istat Membru.

#### Artikolu 13

##### Skadenza ta' validità

L-awtorizzazzjonijiet ser jieqfu jkunu validi jekk l-applikazzjoni għad-dhul fil-katalogu nazzjonali tiġi irtirata jew irrifjutata, jew il-varjetà tiddaħhal fil-katalogu.

#### Artikolu 14

##### Sigurtà

Minkejja awtorizzazzjoni mogħtija skond Artikolu 2, Stat Membru jista' jwaqqaf użu tal-varjetà f'parti jew biċċa mit-territorju tiegħu, jew jimponi kundizzjonijiet għall-kultivazzjoni tal-varjetà skond, fil-kazijiet kif imniżżla f'subparagrafu (c), bil-kundizzjonijiet għall-użu tal-prodotti riżultanti minn tali kultivazzjoni :

- fejn jiġi stabbilit li l-kultivazzjoni ta' tali varjetà tista' tkun ta' hsara għas-saħħa ta' pjanti u għall-kultivazzjoni ta' varjetajiet u speċi oħra; jew
- fejn provi ta' tkabbir uffiċjali minn Stati Membri juru li l-varjetà ma taqstix riżultati li jaqblu ma' daww miksuba minn varjetà komparabbli u aċċettata fit-territorju ta' dak l-Istat Membru fi kwalunkwe parti mit-territorju tagħha jew, fejn hu magħruf li l-varjetà mhix tajba għall-kultivazzjoni fi kwalunkwe parti tat-territorju minhabba t-tip ta' klassi ta' maturità; jew
- fejn hemm raġunijiet validi għall-kunsiderazzjoni li l-varjetà tippreżenta riskji għas-saħħa jew għall-ambjent.

#### Artikolu 15

##### Obbligi ta' rapporti

- Segwenti l- għotja ta' awtorizzazzjoni, l-Istat Membru li jagħti l-awtorizzazzjoni jista' jirrikjedi li l-persuna awtorizzata tirraporta:
  - ir-riżultati ta' testijiet jew provi li jsiru f'industrija agrikola li l-għan tagħhom huwa li jiġbru informazzjoni għall-kultivazzjoni jew użu ta' dik il-varjetà,
  - il-kwantitajiet ta' żrieragh mqiegħda fis-suq waqt iż-żmien ta' awtorizzazzjoni u l-isem ta' l-Istat Membru destinatarju taż-żrieragh.
- Informazzjoni stipolata f'punt (b) ta' paragrafu 1 ser tkun kunfidenzjali.

#### Artikolu 16

##### Kontrolli ta' manutenzjoni

L-Istat Membru li johroġ l-awtorizzazzjoni jista' jivverifika l-manutenzjoni tal-varjetà.

Fejn il-manutenzjoni ssir fi Stat Membru li mhux l-Istat Membru ta' l-awtorizzazzjoni, l-Istati Membri għandhom jassistu lil xulxin amministrattivament dwar kontrolli neċessarji.

Stat membru jista' jaċċetta manutenzjoni f'pajjiż iehor, basta li d-deċiżjoni tittiehed skond Artikolu 22(1)(b) ta' Direttiva 2002/53/KE li l-kontrolli fuq Prattika għall-manutenzjoni huma ta' l-istess assigurazzjoni kwalitattiva ta' dawh li jsiru fl-Istati Membri.

#### Artikolu 17

### Notifikazzjoni

L-Istati Membri għandhom javżaw lil xulxin u lill-Kummissjoni dwar:

- a) kull applikazzjoni, kif din tasal, jew rifjut ta' applikazzjoni għall-awtorizzazzjoni; u
- b) għotja, tiġdid, revoka jew irtirar ta' awtorizzazzjoni.

#### Artikolu 18

### Skambju ta' informazzjoni

Stati Membri ser jagħmlu użu minn sistemi kompjuterizzati ta' komunikazzjoni sabiex jiffacilitaw skambju ta' informazzjoni rigward il-konnessjoni ma' l-applikazzjoni għad-dhul ta' varjetajiet fil-katalgi nazzjonali u l-awtorizzazzjoni għall-varjetajiet ta' żrieragħ li għadhom mhux elenkati.

#### Artikolu 19

### Publikazzjoni ta' lista ta' varjetajiet

Il-Kummissjoni tista', skond informazzjoni mogħtija mill-Istati Membri, tippublika lista ta' varjetajiet li ġew awtorizzati.

#### KAPITOLU III

### Speċi veġetali

#### Artikolu 20

### Awtorizzazzjoni

1. Għal speċi veġetali li jaqgħu taht id-Direttiva 2002/55/KE, Stati Membri jistgħu jawtorizzaw produtture stabbiliti fit-territorji tagħhom sabiex iqiegħdu fis-suq żrieragħ li huma ta' varjetà li għaliha applikazzjoni għall-inklużjoni fil-katalogu nazzjonali tal-varjetajiet ta' speċi veġetali ("il-katalogu nazzjonali") kienet ġiet sottomessa f'mhux inqas minn Stat Membru wiehed u li informazzjoni speċifika dwarha ġiet sottomessa fl-Istat Membru(i) in kwestjoni, sugġett għall-konformità ma' Artikoli 21 sa 37 ta' din id- Deċiżjoni.

2. L-Istati Membri jridu jaċċertaw li meta awtorizzazzjoni tingħata skond din id- Deċiżjoni, il-persuna awtorizzata trid toqgħod għal kull kundizzjoni jew restrizzjoni assoċjata ma' tali awtorizzazzjoni.

#### Artikolu 21

### Applikazzjoni

1. L-awtorizzazzjoni tista' tiġi rikjesta minn dik il-persuna li sottomettiet applikazzjoni għad-dhul tal-varjetajiet in kwestjoni fil-katalogu ta' l-Istat Membru in kwestjoni (li jissejjaħ minn hawn 'il quddiem "l-applikant", li tinkludi rappreżentant ta' tali persuna, dejjem jekk tali persuna ġiet appuntata ufficialment).

2. L-applikant għandu jissottometti din l-informazzjoni:

- a) deskriżzjoni tal-varjetà,
- b) il-manutenzjoni tal-varjetà.

#### Artikolu 22

### Raġuni

L-awtorizzazzjoni ser tingħata għall-fini ta' ksib ta' tagħrif minn esperjenza Prattika waqt it-koltivazzjoni.

#### Artikolu 23

### Kundizzjonijiet tekniċi

Żrieragħ veġetali jridu jkunu konformi ma' kundizzjonijiet mehudin minn Annessi II tad-Direttiva 2002/55/KE.

#### Artikolu 24

### Eżaminazzjoni

1. Għall-finijiet ta' qbil ma' kundizzjonijiet dwar identità u purezza tal-varjetajiet, id-deskriżzjoni tal-varjetà kif mogħtija mill-applikant, jew fejn tapplika d-deskriżzjoni proviżorja tal-varjetà bbażata fuq riżultati ta' l-eżami ufficiali ta' distinzjoni, stabbilita u uniformità tal-varjetà, kif inniżżel skond Artikolu 7 tad-Direttiva 2002/55/KE, ser tkun inforzata.

2. Kampjuni ser jittiehdu minn lottijiet omoġeneji.

3. Il-piż massimu ta' lott u l-piż minimu ta' kampjun huma mniżżla f'Anness III tad- Direttiva tal-Kunsill 2002/55/KE.

*Artikolu 25***Varjetajiet modifikati ġenetikament**

Fil-Każijiet ta' varjetajiet modifikati ġenetikament, l-awtorizzazzjoni tinghata biss jekk miżuri xierqa ttehdju biex jiġu evitati hsarat lis-saħħa tal-bniedem u l-ambjent. Il-materjal modifikat ġenetikament, irid jiġi awtorizzat skond id-Direttiva 2001/18/KE tal-Parlament Ewropew u tal-Kunsill tat-12 ta' Marzu 2001 rigward it-tixrid fl-ambjent ta' organiżmi modifikati u u r-revokar ta' Direttiva tal-Kunsill 90/220/KEE, jew ikunu awtorizzati taht Regolament (KE) Nru 1829/2003 tal-Parlament Ewropew u tal-Kunsill tat-22 ta' Settembru 2003 dwar ikel u għalf ta' bhejtem modifikati ġenetikament.

*Artikolu 26***Fornitur**

Il-persuni responsabbli għat-twahhil jew stampar jew notifikati stampati ta' avviz fuq l-ippakkjar jridu:

- a) jinformaw lill-Istati Membri dwar meta kien il-bidu u t-tmiem ta' dawn l-attivitajiet;
- b) jinżammu arkivji tal-lott ta' żrieragh u jkunu aċċessibbli għall-Istati Membri għal mhux inqas minn tliet snin.
- c) jittiehdu kampjuni minn kull lott li ser ikunu aċċessibbli għall-Istati Membri għal mhux inqas minn sentejn.

Il-proċeduri skond punti (b) u (c) ser jkunu soġġetti għal kontrolli uffiċjali ta' bla hsieb.

*Artikolu 27***Ippakkjar u ssiġillar**

Żrieragh jistgħu jiġu mibjugħa f'kontenituri magħluqin li jistgħu jkunu ssiġillati; Żrieragh ippakkjati u kontenituri tagħhom iridu jkunu ssiġillati uffiċjalment jew taht superviżjoni uffiċjali b'mod li ma jistgħux jinfethu mingħajr ma jtkisser is-siġill jew mingħajr ma tithalla evidenza ta' tbaħbi tat-tikketta uffiċjali msemmija f'Artikolu 28 jew fuq il-pakkett.

*Artikolu 28***Twahhil ta' Tikketti**

1. L-ippakkjar ta' żrieragh irid ikollu tikketta tal-fornitur stampata b'lingwa uffiċjali tal-Komunità.
2. It-tikketta skond paragrafu 1 irid ikollha:
  - a) in-numru li jirreferi għall-lott ta' minn fejn ittiehdu;
  - b) xahar u sena tas-siġill;
  - c) speċi;

- d) denominazzjoni tal-varjetà li taqa' taħtha ż-żerriegħa skond kif ser tiġi mibjugħa (numru ta' referenza tal-persuna li rabbietha, denominazzjoni proposta jew denominazzjoni approvata) u n-numru ta' l-applikazzjoni uffiċjali għall-inkluzjoni tal-varjetà, jekk applikabbli;
  - e) indikazzjoni "varjetà mhux elenkata uffiċjalment";
  - f) fejn applikabbli, il-kliem "varjetà modifikata ġenetikament";
  - g) piż nett jew gross dikjarat jew dikjarar ta' numru ta' żrieragh puri jew, fejn applikabbli, gozzijiet,
  - h) fejn hemm indikazzjoni tal-piż u ta' pestiċidi granulari, sustanzi li jgħaqqdu jew affarijiet solidi miżjuda użati, in-natura ta' dawn l-adittivi u kif ukoll il-proporzjon approssimativ bejn piż ta' żrieragh jew, fejn applikabbli, gozzijiet u piż totali.
3. It-tikketta skond paragrafu 1 trid ikun ta' lewn oranċjo.

*Artikolu 29***Trattament Kimiku**

Kull trattament kimiku jrid jiġi mnizzel jew fuq it-tikketta uffiċjali skond Artikolu 9, jew fuq tikketta tas-supplent u fuq il-pakkett, jew ġewwa.

*Artikolu 30***Perjodu ta' żmien**

Mingħajr preġudizzju għal Artikolu 32 u 33, awtorizzazzjonijiet mogħtija skond il-proviżjoni ta' din id-Deċiżjoni ser tibqa' valida għal perjodu ta' mhux iktar minn sena u tiġi imġedda skond m'hemm f'Artikolu 31.

*Artikolu 31***Tiġdid ta' awtorizzazzjonijiet**

1. Mingħajr preġudizzju għal Artikolu 32 u 33, awtorizzazzjonijiet imsemmija f'Artikolu 20 ser jiġu imġeddin, l-iktar għal darbtejn, għal żmien ta' mhux iktar minn sena kull wiehed.
2. L-applikazzjoni trid tinkludi dawn id-dokumenti:
  - a) referenza għall-awtorizzazzjoni oriġinali;
  - b) Informazzjoni ulterjuri li titqiegħed ma' l-informazzjoni diġà pprovduta dwar id-deskrizzjoni, manutenzjoni u/jew kultivazzjoni jew użu tal-varjetà, soġġetta għall-awtorizzazzjoni oriġinali;

- ċ) evidenza li evalwazzjoni għad-dhul fil-katalogu tal-varjetà kkonċernata għadha għaddejja.

*Artikolu 32*

**Tmim ta' validità**

L-awtorizzazzjoni ser tiegħaf tkun valida jekk l-applikazzjoni għad-dhul fil-katalogu nazzjonali tiġi rritrata jew irrifjutata, jew il-varjetà tiddaħhal fil-katalogu.

*Artikolu 33*

**Sigurtà**

Minkejja awtorizzazzjoni mogħtija skond Artikolu 20, Stat Membru jista' jwaqqaf użu tal-varjetà f'parti jew biċċa mit-territorju tiegħu, jew jimponi kundizzjonijiet għall-koltivazzjoni tal-varjetà skond, fil-każijiet kif imniżżla f'subparagrafu (b), bil-kundizzjonijiet għall-użu tal-prodotti li jirriżultaw minn tali koltivazzjoni:

- a) fejn jiġi stabbilit li koltivazzjoni ta' tali varjetà tista' tkun ta' hsara għas-saħħa ta' pjanti u għall-koltivazzjoni ta' varjetajiet u speċi; jew
- b) fejn hemm raġunijiet validi għall-kunsidrazzjoni li l-varjetà tippreżenta riskji għas-saħħa jew riskji ambjentali.

*Artikolu 34*

**Obbligi ta' rapporti**

1. Segwenti għall-ghotja ta' awtorizzazzjoni, l-Istat membru li johroġ l-awtorizzazzjoni jirrikjedi li l-persuna awtorizzata tirraporta:

- a) l-informazzjoni akkwistata minn esperjenza Prattika waqt il-koltivazzjoni,
- b) il-kwantitajiet ta' żrieragħ mqieghda fis-suq waqt iż-żmien ta' awtorizzazzjoni u l-isem ta' l-Istat Membru destinatarju taż-żrieragħ.

2. Informazzjoni stipolata f' punt (b) ta' paragrafu 1 ser tkun kunfidenzjali.

*Artikolu 35*

**Kontrolli ta' manutenzjoni**

L-Istat Membru li johroġ l-awtorizzazzjoni jista' jivverifika l-manutenzjoni tal-varjetà.

Fejn il-manutenzjoni ssir fi Stat Membru li mhux l-Istat Membru li hareġ l-awtorizzazzjoni, l-Istati Membri għandhom

jassistu lil xulxin amministrattivament dwar kontrolli neċessarji.

Stat Membru jista' jaċċetta manutenzjoni f'pajjiż iehor, basta li d-deċiżjoni tittiehed skond Artikolu 37(1)(b) ta' Direttiva 2002/55/KE li l-kontrolli fuq Prattika għall-manutenzjoni huma ta' l-istess assigurazzjoni kwalitattiva ta' dawk li jsiru fl-Istati Membri.

*Artikolu 36*

**Notifikazzjoni**

L-Istati Membri għandhom javżaw lil xulxin u lill-Kummissjoni dwar:

- a) kull applikazzjoni, kif din tasal, jew rifjut ta' applikazzjoni għall-awtorizzazzjoni; u
- b) għotja, tiġdid, revoka jew irtirar ta' awtorizzazzjoni.

*Artikolu 37*

**Skambju ta' informazzjoni**

Stati Membri ser jagħmlu użu minn sistemi kompjuterizzati ta' komunikazzjoni sabiex jiffaċilitaw skambju ta' informazzjoni rigward il-konnessjoni ma' l-applikazzjoni għad-dhul ta' varjetajiet fil-katalgi nazzjonali u l-awtorizzazzjoni għall-varjetajiet ta' żrieragħ li għadhom mhux elenkati.

*Artikolu 38*

**Pubblikazzjoni ta' lista ta' varjetajiet**

Il-Kummissjoni tista', skond informazzjoni mogħtija mill-Istati Membri, tippubblika lista ta' varjetajiet li gew awtorizzati.

*KAPITOLU IV*

*Artikolu 39*

**Indirizzazzjoni**

Id- Deċiżjoni hija indirizzata lill-Istati Membri.

Sar fi Brussell, fl-1 ta' Diċembru 2004.

*Għall-Kummissjoni*

Markos KYPRIANOU

*Membru tal-Kummissjoni*